

ئەخسەم ئۆمر

يىراق قىرلاردا

ئانا پىرىكىمىزنىڭ

مىللەتلەر نەشرىياتى
بېيجىڭ

تەختەم تۆمۈر

يىراق قىرلاوطن ئانا يېرىمى سالام

مىللەتلەر نەشرىياتى
بېيجىڭ



مەسئۇل مۇھەررىر: مەلىكە ئابدۇقادىر
مەسئۇل كوررېكتور: سەبىيەم ئەختەم

يىراق قىزلاردىن ئانا يەرگە سالام

ئەختەم ئۆمەر

نەشر قىلغۇچى	:	مىللەتلەر نەشرىياتى
ئادرېسى	:	بېيجىڭ شەھىرى خېيىڭلى شىمالىي كوچا 14 - قورۇ
پوچتا نومۇرى	:	100013
تېلېفون نومۇرى	:	010-6429086
ساتقۇچى	:	جايلاردىكى شىنخۇا كىتابخانىلىرى
باسقۇچى	:	بېيجىڭ دىشىن باسما زاۋۇتى
نەشرى	:	2008 - يىل 6 - ئايدا 1 - قېتىم نەشر قىلىندى
بېسىلىشى	:	2008 - يىل 6 - ئايدا بېيجىڭدا 1 - قېتىم بېسىلدى
ئۆلچىمى	:	1168×850 م.م 32 كەسلەم
باسما تاۋىقى	:	5.25
سانى	:	0001 — 3000
باھاسى	:	10.00 يۈەن

ISBN 978-7-105-09271-0/I • 1921 (维 277)

责任编辑: 美力克·阿不都卡的
责任校对: 赛比耶·艾合太木

图书在版编目(CIP)数据

从遥远的地方向祖国问好: 维吾尔文/ 阿合坛木·吾马尔
著. —北京: 民族出版社, 2008. 5
ISBN 978-7-105-09271-0

I. 从... II. 阿... III. 报告文学—中国—当代—维吾尔
语(中国少数民族语言) IV. I25

中国版本图书馆 CIP 数据核字(2008)第 062876 号

出版发行: 民族出版社 <http://www.mzchs.com>
社 址: 北京市和平里北街 14 号 邮编: 100013
电 话: 010-64290862 (维文室)
印 刷: 北京迪鑫印刷厂
版 次: 2008 年 6 月第 1 版 2008 年 6 月北京第 1 次印刷
开 本: 850×1168 毫米 32 开
印 张: 5.25
印 数: 0001 ~ 3000
定 价: 10.00 元

ISBN 978-7-105-09271-0/I · 1921 (维 277)

مۇندەرىجە

- 1 يىراق قىرلاردىن ئانا يەرگە سالام
- 2 ياۋروپادىكى يېڭى «يىپەك يولى»
- 9 مەن كۆرگەن ئىستانبۇل
- 43 ھەرەمنىڭ كۆزىدىن يۇرتۇمغا نەزەر
- 53 بىزدىكى ئىسراپچىلىق
- 53 1. سالامەتلىكنىڭ ئىسراپ بولۇشى
- 59 2. ئۆي ئىسراپچىلىقى
- 62 3. ۋاقىت ئىسراپچىلىقى
- 65 4. ۋەدە - لەۋز ئىسراپچىلىقى
- 66 5. يىمەك - ئىچمەك ئىسراپچىلىقى
- 70 6. گەپ - سۆز ئىسراپچىلىقى
- 72 7. ئادەمنىڭ قىممەتنىڭ ئىسراپچىلىقى
- 75 8. ئادەم ئىسراپچىلىقى
- 82 9. ئەدەبىيات - سەنئەتتىكى ئىسراپچىلىق
- 87 10. ئوزۇقلىنىش جەھەتتىكى ئىسراپچىلىق
- 11 11. ئۇلۇغ سۆزلەش ئىسراپچىلىقى ۋە ھېكمەتلەر
- 91 كاساتچىلىقى
- 12 12. نام - ئاتاق ئىسراپچىلىقى ۋە ئاتاقسىزلىقتىن
- 95 كەلگەن مەھرۇم قېلىش دىشۋارچىلىقى
- 100 13. بالا تەربىيەلەشتىكى ئىسراپچىلىق

14. تەبىئەت بۇلغىنىدىشى ۋە ئىنسان تەبىئىتىنىڭ
بۇزۇلۇشى 103
15. مەسئۇلىيەت - بۇرچ ئىسراپچىلىقى 106
16. ئاياللار ھۆسن - گۈزەللىك ئىزدەشتىن
تېپىۋاتقان ئىسراپچىلىقلار 111
17. ماختاش، مەدھىيە كاساتچىلىقى 115
18. سالاھىيەت ئىسراپچىلىقى 116
19. شەرم - ھايا ئىسراپچىلىقى 119
20. ھارۋىكەشلىك ئەخلاقىنىڭ ئۆل دەرىجىسى ... 123
21. تور ئىسراپچىلىقى 127
22. ئەمەل - مەنسەپ ئىسراپچىلىقى 130
23. ئادىمىيلىكنى پۇل ئورنىدا خىراجەت قىلىش
ئىسراپچىلىقى 132
24. ئەخلاق كاساتچىلىقى 134
25. ئۆزىنى قوغداش ئېڭىدىكى ئىسراپچىلىقلار ... 137
26. دوستلۇق مېھىر - مۇھەببەتتى مەڭگۈلۈك
بولسۇن 139
27. شەھەر - بازار قۇرۇشتىكى ئىسراپچىلىقلار ... 144
28. قەبرىستانلىقتىكى ئىسراپچىلىقلار 148
29. مۇقەددەس رەڭ چۈشەنچىسى ۋە رەڭ
ئىسراپچىلىقى 150
155. فارابىنىڭ قالۇن ئىجاد قىلىشى 155

يىراق قىرلاردىن ئانا يەرگە سالام

(ئەدەبىي خاتىرە)

مەن دوستلىرىمنىڭ دەۋەت قىلىشى ۋە ياردىمى بىلەن دۇنيا كۆرۈپ، نەزەر كۆزۈمنى ئېچىپ كېلىش مەقسىتىدە 1992 - يىلى 11 - ئايدىن 1993 - يىلى 3 - ئايغىچە مۇستەقىل دۆلەتلەر بىرلەشمە گەۋدىسىدىكى بەزى دۆلەتلەر ۋە رۇمىنىيە، تۈركىيە، سەئۇدى ئەرەبىستانى قاتارلىق دۆلەتلەردە زىيارەتتە بولۇپ، ئۇ يەردىكىلەر بىلەن بىزنىڭ ئورتاقلىقىمىز ھەم پەرقىمىز ھەققىدە ئويلىغانلىرىم، شۇنداقلا، چەت ئەلدە ئۇچراشقان قېرىنداشلىرىمىزنىڭ ھايات كەچۈرمىشلىرىدىن كۆرگەن - بىلگەنلىرىم ۋە ھېس قىلغانلىرىمنى كەڭ ئوقۇرمەنلىرىم بىلەن ئۆزئارا ئورتاقلىشىش مەقسىتىدە ئەينەن بايان قىلدىم. دۇنياغا نېمە ئۈچۈن تۆرەلدۇق، قانداق ياشاۋاتىمىز، قانداق ياشماقچى، قانداق ياشىساق بولىدۇ؟ دېگەن ھايات يوللىرى توغرىسىدا ئادەتتىكى بىر ئادەمنىڭ كاللىسى بىلەن كۆزەتكەنلىرىم، ئويلىغانلىرىمنى پەر-دازلىماستىن، تۈزلۈك - سەممىيلىك بىلەن يازدىم.

مېنىڭچە، بۇ تېخى دەسلەپكى تەسىراتىم، مەن يەنە پۇرسەت بولۇپ، سەپەر چىقسا، تېخىمۇ كۆپ يەرلەرنى كۆرۈشنى، بولۇپ-مۇ بىزدىن ياخشى ياشاۋاتقان، بىزدىن ياخشى ئويلىيالايدىغان، سۆزلىيەلەيدىغان، قىلالايدىغان، ئىلغار، زامانغا لايىق ئىنسان تەبىئىتى، ئەخلاق يولىدا ئۆزىنى بېغىشلىغان ئادەملەرنى كۆ-رۈپ، ئۇلار بىلەن كۆپرەك ئۇچرىشىپ، پىكىر ھەم تەسىراتىمنى يۇرتۇم خەلقى بىلەن ئورتاقلىشىشنى پەرز دەپ ھېسابلايمەن.

ياۋروپادىكى يېڭى «يىپەك يولى»

ماۋزۇدىكى بۇ ئاتالغۇ مېنىڭ ئىجادىيىتىم بولماستىن، رۇ-
مىنىيىنىڭ كونىستانتىن شەھىرىدە ئۆيىگە لىققىدە يىپەك بېسىپ
قويۇپ، دۇنيانىڭ ھەرقايسى جايلىرىدىكى يىپەك سودىگەرلىرىگە
يىپەك سېتىۋاتقان، تەكتى قاغىلىقلىق ئابدۇلھەمىدخاننىڭ ئاغزى-
دىن ئاڭلىغان گەپ ئىدى. 1980 - يىللىرى قاغىلىقتىن چىقىپ
كونىستانتىن شەھىرىنىڭ ئاۋات بىر كوچىسىدا ئۆي ئېلىپ ئول-
تۇرغان ئۇيغۇر يىگىتلىرىگە قاراپ ھەيران قالدىم. مېنىڭ ئادەت-
لەنگەن قاشاق ئېگىم بويىچە ھېسابلىغاندا، ئۇيغۇرلار پەقەت
تەڭرىتېغىنىڭ ئەتراپىدا كەتمەن چېپىشقا، پادا بېقىشقا، باققال-
لىق، كاۋاپچىلىق، تۆمۈرچىلىك، ناۋايلىق قىلىشقا يارالغان-
دەك، كۆز ئالدىمدىكى قاپقارا چاچلىرىنى ئامېرىكىنىڭ ئالىي
دەرىجىلىك چاچ مېيى بىلەن مايلىغان، يانچۇقىدىن پىل چىش-
دىن ئىشلەنگەن تارغاقنى چىقىرىپ، چاچ تاراۋاتقان 34 ياشلىق،
بۇرۇتلۇق يىگىت ئۇيغۇر بولماي، ئىنگلىز، نېمىس ياكى باشقا
مىللەت بولۇشى كېرەكتەك تۇيۇلدى. ئۆچىسىدا گېرمانىيىنىڭ
ئالىي دەرىجىلىك كاستۇم - بۇرۇلكىسى، پۇتىدا ئىتالىيىنىڭ
مودا ئايىغى تۇرغان بۇ يىگىتنى زادى ئۇيغۇر دەيمۇ - دېمەيمۇ
دېگۈم كېلىدۇ. ئەمما ئۇ تىپىك ئۇيغۇر يىگىتى ئىدى. دېمەك،
ئۇيغۇرلار ۋىلكىدا تاماق يېسە، پىكاپتا ئولتۇرسا، ئالىي دەرىجى-
لىك كىيىملەرنى كىيسە بولىدىكەنمۇ؟ شۇئان يۇرتۇمدا دائىم
كۆرۈپ تۇرىدىغان ياغلاشقان دوپپا، ئەرزىان باھالىق سۈنئىي تالا-
لىق كىيىم، تۈزلۈك تەر، قارا كىر، ئىس يېنىپ تۇرغان كاۋاپ-
دان، ھۇقۇيتۇپ تۇرىدىغان ھورلۇق ئاشخانىدا چالا پىشقان بادىر
چۆپ لەغمەن، ئېشەك ھارۋىسى، جۇۋاز، تۆمۈرچىخانا، ئوغرى
ئالمىغىچە تاشلىۋەتمەي مىنىۋېرىدىغان ۋېلىسىپىت، قىستاك ئاپ-

توبۇس، چالما، سېسىقچىلىق، پوق - سۈيدۈك بىلەن تولغان ھاجەتخانا، يىل بويى ئايىغى ئۈزۈلمەيدىغان يېرىم چارەك كەتمەن بىلەن قارا يەر ئوتتۇرىسىدا قاتنايدىغان ئەرزان ئېغىر ئەمگەك، قارا قىشتا تولغى يېرىپ بىكارغا چاپىدىغان ھاشار، ھوسۇلنى ئاق تالونغا سېتىپ، ئاز پۇلنى نېسى سۆرەپ ئالالماي، توپىغا پىپە-تىپ، تىزلىنىپ، ئاللاغا سېغىنىپ يىغلاۋاتقان كۆرۈنۈشلەر ئې-خىر ئەسلىمە بولۇپ، كۆز ئۆڭۈمدىن ئۆتتى.

— مەن ھەيران قېلىۋاتمەن. سىز تەكلىماكان قۇملۇقىدىن چىقىپ، قار يېغىۋاتسىمۇ ياپېيىشل چىمەنلىك ئىچىدە ياشىرىپ تۇرىدىغان ياۋروپا زېمىنىدا سودا - تىجارەت قىلىپ، شۇنچە ھەشەمەتلىك تۇرمۇش بىلەن يۇرتىڭىزدىكىدىنمۇ ئەرەكلىك ياشاۋې-تىپسىز، تىلدا قىينالىمىدىڭىزمۇ؟

ئابدۇلھەمىدخان ياپونىيىدە ئىشلەنگەن، باھاسى 8000 يۈەن-لىك (بىزنىڭ پۇلغا سۈندۈرغاندا)، ھەر خىل رەڭ ئۆزگىرىش-لىك، ھازىر قارا كۆرۈنۈۋاتقان كۆزەينىكىنى ئېلىۋېتىپ كۈلدى: — بىزمۇ دەسلەپتە، تىل بىلىمىسەك قانداق قىلارمىز، دەپ بېشىمىز قاتقان. پۇلدىن ئىبارەت بۇ قۇدرەتلىك قورالنى خۇدا بىزگە بېرىۋېدى، يوللىرىمىز ئېچىلىپ، ئىشىمىز ئۆزلۈكىدىن يۈ-رۈشۈپ كەتتى. چەت ئەلدە ئۇيغۇر تىلىنى ئۆزىمىزدىن باشقا خەلق بىلمەيدىغان بىچارە تىللىرىمىز دېسەم، پۇل مەن بىچارە ئۇيغۇرنىڭ قولىغا چۈشۈۋېدى، موسكۋا، سانكت پېتېربۇرگ، ۋارشاۋا، بونن، سان - فرانسىسكو قاتارلىق تىللىرىنى ئۇيغۇر-چىغا ئۆرۈپ بېرىدىغان تەرجىمان ئەتراپىمدا پەرۋانە بولدى. سودا - تىجارىتىم مانا سىلى كۆرۈۋاتقانداك راۋان - ئوبدان يۈرۈشۈۋاتىدۇ. تارىم بويىدىن سودا - تىجارەت ئۈچۈن ياۋروپاغا قاڭقىپ چىققان بىر توپ ئۇيغۇر بالىلىرى پارىژ، لوندون، ئامستردام، ئىستانبۇل، بۇداپېشت، سوفىيە، بۇخارىست، روستوۋ... شەھەرلىرىدە دوللار نەگە قاچسا، شۇ يەرگە ئۇچۇپ بېرىپ،

قوغلاپ يۈرۈپ ئوقەت قىلىۋاتىمىز. ياۋروپادىكى ئاساسلىق شە-
ھەرلەرنىڭ ئايرودروم، پورت، ۋوگزال، بېكەتلىرىدە ئۇيغۇر بالى-
لىرى بار. قىسقىسى، بىز ياۋروپادا يېڭى «يىپەك يولى» ئاچتۇق.
بۇ گەپلەرنى دەۋاتقاندا، ئۇ ماڭا زەي سالماي پو ئېتىۋاتقان
لايىچى ئاداشتەك تۇيۇلدى. ئەمما، سەل ئۆتمەستىن، ئۇ تىلغا
ئالغان ئاشۇ بىرقانچە شەھەردىن كەلگەن تېلېفون ھەم رۇمىنىيە
پوچتىسىدىن كەلگەن تېلېگراممىلار بۇ گەپلەرنىڭ راست ئىكەنلى-
كىنى ئىسپاتلىدى. راست، ئۇلار راستتىنلا ياۋروپادا يېڭى «يى-
پەك يولى» ئېچىپتۇ. كونا «يىپەك يولى» خارابىلىشىپ، تارىخ-
تىكى سەلتەنىتىنى يوقاتقاندىن كېيىن، بۇ يول ئىگىلىرىنىڭ
نەچچە ئەسىرلەردىن كېيىنكى چەۋرىلىرى يەنە ياۋروپاغا سودا
ئۈچۈن چىقىپ، بۇ يەردە ئەجدادلىرىنىڭ ئىزلىرى ئورنىغا يېڭى
ئىزلارنى قالدۇرۇپتۇ.

— سىز قاغىلىقتا نېمە ئىش قىلاتتىڭىز؟

— ئۆزلىرى ئۇ يەردىن كەلمىگەندە كىلا گەپ قىلىلىغۇ، ياز-
غۇچى ئەپەندى. مەندەك ساۋاتسىز ئادەم نېمە ئىش قىلىدۇ. شاپاق
دوپپامنى قىستۇرۇپ كىيىپ، بەلۋاغقا زاغرىنى تۈگۈپ، كەتمەن-
نى دولامغا سېلىپ: «دېھقانلارنىڭ بەختى بار، ھاشار بېشىدا
تەختى بار. كېۋەزلىكتە ئالتۇن بار، قوناقلىقتا تىللا بار» دەپ
ناخشىنى دۆڭ توۋلاپ، دېھقانچىلىق قىلاتتىم شۇ.

— سىز نېمىشقا ئوقۇمىغان؟

— ئوقۇشقا كىرىپ بىر يېرىم ئاي بولغاندا، پىئونېر قىلىد-
مىز دەپ دەسلەپ ياخشى بالىلارنى تاللىدى. بىرىنچى بولۇپ مەن
تاللاندىم. قەسەم بېرىپ، بوينۇمغا قىزىل گالىستۇك تاقاپ، ئۈچ
كۈن بولغاندا مۇئەللىم: «سەن باي دېھقاننىڭ بالىسى كۆز بويام-
چىلىق قىلىپ، پىئونېرلار سېپىگە سۇقۇنۇپ كىرىۋاپسەن» دەپ
بالىلارنىڭ ئوتتۇرىسىدا بوينۇمدىن گالىستۇكنى تارتىۋېلىپ، ئۇ-
زاق تىللىدى. پىئونېر بولۇپ خۇشلۇقۇمدىن بېشىم ئاسمانغا

يەتكەندەك بولغانىدىم، ئەمدى ئىزا تارتىنىمىدىن ئەرشتىن موللاق ئېتىپ يەرگە چۈشكەندەك بولۇپ، يول بويى يىغلاپ، مەكتەپتىن شۇ يېنىپ چىققانچە قايتا ئوقۇمىدىم. شۇنىڭ بىلەن ساۋاتسىز بولۇپ قالغانىمەن. مانا ماۋۇ تۇغقىنىمىزنىڭ بالىسى مۇھەممەت ئون يىل ئوقۇپ، ئىمتىھاندىن ئۆتەلمەي، كادىر بولىدىغان مەك-تەپكە كىرەلمەي قاپتىكەن، كەتمەنىنىڭ ئاستىدىن تارتىپ ئەپچىقۇالدىم.

مۇھەممەت دېگەن قارا بالا كۈلۈپ گەپ قىستۇردى:
— بىر ھېسابتا ئىمتىھاندىن ئۆتەلمەيمۇ ئوبدان قىپتىكەن-مەن. ئۆتكەن بولسام دادامنىڭ ئېتىزدىن مىڭ ئۆلۈپ ئاران تاپقان پۇلىنى خەجلەپ ئوقۇپ، سىلىدەك ئايدا 300 يۈەنگە ئىش-لەيدىغان كادىر بولۇپ قالدىكەنمەن. ئۇ پۇل ئۆزۈمگىمۇ يەتمەي بىچارە دادامدىن يەنە پۇل ئېلىپ خەجلەپ، ئاچچىق ھاراقنى ئىچىپ يۈرىدىكەنمەن. ھازىر ئايدا 2000 دوللارغا ئىشلەيمەن، بىزنىڭ پۇلغا 18 مىڭ يۈەن دېگەن گەپ. مەن تۇغۇلغاندىن تارتىپ ھازىرغىچە دادامنىڭ دېھقانچىلىق قىلىپ تاپقان پۇلى مېنىڭ ئىككى ئايلىق ئىش ھەققىمگە يەتمەيدىكەن. دادامنىڭ يېنىدا بولسام دادامنى يۇنۇپ يەپ، يوق پۇلىنى خەجلەپ قەرزدار قىلاتتىم. ھازىر ئايدا دادامغا 100 دوللاردىن 300 دوللارغىچە پۇل ئەۋەتىپ بېرىمەن. ئاڭلىسام، ئالىي مەكتەپكە ئوقۇشقا كەت-كەن ساۋاقىدىشىم ئوقۇش پۈتتۈرۈپ كەلگىلى بىر يىل بوپتۇ. ھازىرغىچە 200 يۈەن ئايلىق بېرىدىغان يەر تاپالماي، قاقشاپ يۈرۈپتۇ. ئۇ بەش يىل ئوقۇش جەريانىدا دادىسىنىڭ كەم دېگەندە بەش - ئالتە توپىقىنى سانتۇزۇپ خەجلەپ بولغاندۇ. ئۇ مەندىن ئەقىللىق، دەرسلەردە بەك ئۆتكۈر بالا ئىدى، شۇڭا ئىمتىھاندىن ئۆتەلىگەن. شۇ كالىسى بىلەن ھازىر مۇشۇ يەردە بولسا، چوقۇم مەندىن جىق پۇل تاپاتتى. يەنە بىر مەزگىل خىزمەت تاپالمىسا، ۋەتەندىن ئايرىلىشقا چىدىسا، ئەپچىقۇالىمەن. مانا مۇشۇنداق

گۈزەل جاي، ئالىي دەرىجىلىك ئۆي، ۋېلىسپىتنىڭ ئورنىدا پىكاپ تۇرۇپ، ئاشۇ توپا ئاستىدا قالغان ۋەتەننى، ئەسكى تاملق پاكىر ئۆيىنى، ئېشەك ھارۋىسىنى سېغىنىپ يىغلايمىز.

ئۇ شۇ گەپنى دەپلا كۆزلىرىدىن تاراملاپ ياش قۇيۇلۇپ كەتتى. ۋەتەندىن چىققىلى 20 كۈن بولماي تۇرۇپ مېنىڭ كۆ-زۈمگىمۇ ئىختىيارسىز ياش كەلدى. سەمىمىي گېپىمنى دېسەم، كىچىك چاغلىرىمدا ئاسماندا ئۇچۇپ كېتىۋاتقان ئايروپىلانغا قاراپ، «ئايروپىلانغا قانداق ئادەملەر چىقىدىغاندۇ؟ خۇدا ئادەملەر-نىڭ پېشانىسىگە ماۋۇ ئايروپىلانغا چىقىدۇ، ماۋۇ ئېشەك ھارۋىسىغا، دەپ يېزىپ قويامدىغاندۇ؟ ئۆمرۈمدە بىر قېتىم ئايروپىلانغا چىقىۋېلىپ ئۆلۈپ كەتسەم ئارمېنىيە قالمىتتى،» دەيتتىم. ۋەتەندە قانچە قېتىم ئايروپىلانغا چىققىنىمنى ساناپ خاتىرىلىۋالغانىدىم. بۇ يەردە بولسا نۇرغۇن سەپەرنى ئايروپىلاندا باستىم. بۇ يەرگە كېلىشتىن قانچە ئايلار بۇرۇن ئالىي دەرىجىلىك چەت ئەل پىكاپلىرىنى كۆرسەم ۋېلىسپىتتا ئېغىناپ كېتىۋېتىپ، ئارقىسىدىن قاراپ ئويلىغانىدىم: «ئاشۇ پىكاپقا پەقەت ۋالىي بولسا ئاندىن چىققىلى بولارمۇ؟ مەجەزىمىدىن قارىغاندا، مەن مەڭگۈ باشلىق بولالمايمەن. شۇنداق قىلىپ، مەن ئۇنداق پىكاپقا ھەر-گىزمۇ چىقالمىغۇدەكمەن - دە» دەپ كۆڭلۈم يېرىم بولغانىدى. كېيىن، خىزمەت بىلەن ئۈرۈمچىگە كەلگەنىمدە، قەستەن قانچە پۇل خەجلىسەم خەجلىپ، چەت ئەلنىڭ پىكاپىغا بىر چىقىپ باقاي دەپ قانچە تاكىسى توختىسا چىقماي، گېرمانىيىنىڭ پىكاپىنى ئاتاين تۈسۈپ چىقىپ ئولتۇرۇپ باقتىم. ناھايىتى 20 يۈەن ئالدى. بۇ پىكاپ ھەقىقەتەن ھۇزۇرلۇق، يۇمشاق ئىكەن. شۇ مېنۇتلاردا مەن، دېمەك بىزنىڭ باشلىقلار شۇڭا ئۆزىنى تولىمۇ سالاپەتلىك، بىزدىن ئۈستۈن تۇتىدىكەن. ھېچ بولمىسا، باشلىقلىقنىڭ نۇرغۇن ھالاۋىتىدىن باشقا مۇشۇنداق پىكاپلارنىڭ راھىتى ئۈچۈن بولسىمۇ داۋاملىق ئۆز ھوقۇقىنىڭ غېمىدە بولۇپ، تېخى-

مۇ ئۆسكىسى، مەنسەپ ئورۇندۇقىغا تېخىمۇ چىڭ چاپلاشقۇسى
 كېلىپ تۇرىدىكەن. بەزىلىرىنىڭ مەنسەپتىن چۈشكەن كۈنىنىڭ
 ئەتىسىلا كېسەل بولۇپ، تۇيۇقسىزلا ئۆلۈپ كېتىشىنىڭ
 سەۋەبى — مۇشۇنداق پىكاپلاردىن كېلىدىغان راھەتتىن ئايرىلىپ
 قالغانلىقىدىن ئىكەن، دېگەن تەھلىلنى قىلغانىدىم. ئەينى چاغدىم.
 كى بۇ ساددا تەھلىلىمنى ئويلىسام، ھازىر كۈلۈپ كېتىمەن.
 بۇ يەردە بولسا ئىمتىھاندىن ئۆتەلمىگەن دېھقان بالىسى بۇنداق
 پىكاپنى «ھارۋام» دەپ رۇمىنىيىنىڭ بۇخارىست، كونسىتانتىن
 شەھەرلىرىدە ھەيدەپ يۈرۈپتۇ. قەيەرگە بارسام ئاشۇنداق پىكاپتا
 مېڭىشقا توغرا كەلدى. شۇ پىكاپتا كېتىۋېتىپ، ئۆيۈمدە قالغان
 كونا ۋېلىسپىتىم، قەشقەر كوچىلىرىدا شۇ ۋېلىسپىتىمنى كۈچەپ
 تېپىپ مىنىپ، قارا تەرگە چۆمۈپ كېتىۋاتقان كۆرۈنۈشۈم ئويلىمى.
 مىساممۇ كۆز ئالدىمدىن نېرى بولمىدى. ئالىي دەرىجىلىك پىكا-
 پى بار بۇ بالا ئايدا ئاز دېگەندە 2000 دوللارغا ئىشلىسە، ئايدا
 ماشىنا، تاماق ۋە باشقا چىقىمغا 500 دوللار كېتىدىكەن، ئايلىق
 كىرىمىنى بىزنىڭ پۇلغا سۇندۇرغاندا 18 مىڭ يۈەن بولىدىكەن.
 — سىز قانداق قىلىپ رۇمىنىيىدە بۇنداق «يىپەك يولى»
 ئۆتۈڭى قۇرۇۋالدىڭىز؟ — دەپ سورىدىممەن ئابدۇلھەمىدخاندىن.
 — كىچىك ئەترەت باشلىقىنىڭ خاسىيەتلىك بىر تەستىكى
 بولمىغان بولسا، ھازىرمۇ يەنە شۇ «دېھقانلارنىڭ بەختى بار»
 دېگەن ناخشىنى تۇتۇپ ئېتىزدا يۈرەتتىم. شۇ بىر تەستەك يېگەن
 باھانە بىلەن ئۆيىدىن 600 يۈەن پۇلنى ئېلىپ، بىر ماڭغانچە
 بېيجىڭ، شاڭخەي، گۇاڭجۇلاردا كاۋاپچى، چايچى بولدۇم؛ بى-
 لەتچى، دوللارچى، ئەتكەسچى، ئوغرى، قىمارۋاز، تىجارەتچى،
 ئاشپەز، يۈگۈر - يېتىمچىمۇ بولدۇم؛ ئالىي مېھمانخانىدىمۇ،
 پەلەمپەي ئاستىدىمۇ، شېغىل ئۈستىدىمۇ، ئېسىل خېنىملارنىڭ
 قۇچىقىدىمۇ، قاراڭغۇ تۈرمىدىمۇ ياتتىم. ئاخىر بىر چاغلارغا
 كەلگەندە ئۇيغۇرلارنى شاڭخەيدىن قوغلاش بولدى. گۇاڭجۇغا بار-

دۇق. ئۇ يەردىمۇ دەسلەپ ئوبدان بولدۇق، بارا - بارا ياتاق بەرمەس بولۇپ، كېيىنگە كەلگەندە ئۇ يەردىمۇ بىر قوغلاش، تۇتۇش بولۇۋېدى، شياڭگاڭغا چىقىپ، شۇ يەردىن تۈركىيىگە كېلىپ، ھازىر بۇ يەردە سىلى كۆرگەن ئوقەتچىلىك بىلەن كۈن ئېلىۋاتىمەن.

مەن ئالما - ئاتادا كۆرگەن ئۇيغۇر ئوقەتچى بالىلارمۇ يەنە شۇ يۇرتىمىزدىن چىقىپ كەتكەن دېھقان بالىلىرى ئىدى، موسكۋا ۋادىسى مەن بىلەن ئەسرا بولغان، يەكەندىن چىقىپ، موسكۋادا تۇرۇپ قالغان ئابدۇلھەمىد ئەرەب، ئۇنىڭ «يەكەن - موسكۋا - ئىستانبۇل ئىمپورت - ئېكسپورت شىركىتى» دىكى مىركامىل، ئادىل، نامان، ياقۇپ دېگەن بالىلارمۇ ئىمتىھاندىن ئۆتەلمەي، يۇرتىدا چىقىش يولى تاپالماي، چەت ئەلگە قاڭغىچى چىقىپ كەتكەن ئۇيغۇر بالىلىرى ئىدى. ئۇلار موسكۋا ئايرودرو-مىدا دۇنيانىڭ ھەرقايسى جايلىرىغا ئۆچىرەتسىز بېلەت ئالالايدۇ. موسكۋا ۋوگزالىغا بېرىپ، ۋوگزال ئەمەلدارلىرىنىڭ قىزغىن كۈتۈشىگە مۇيەسسەر بولالايدۇ. ئۇلار ھەرقايسى دۆلەت كونسۇل-خانىلىرىغا بىمالال كىرىپ، ساقچىلار، كونسۇلخانا خىزمەتچىلىرى بىلەن قىزغىن چاقچاقلىشىپ، ماڭا ۋىزا ئېلىپ بەردى. ئايروپىلان بېلىتى قالمىۋېدى، ئايروپىلان باشلىقىغا ماڭمىسا بولمايدۇ دەپ ئايروپىلان خادىملىرىنىڭ يېنىدا ئولتۇرغۇزۇپ يولغا سالدى. موسكۋا، كىيېۋ، بۇخارىست، كونسىتانتىن، سو-فىيە، ئىستانبۇل، مەككە، مەدىنە، جەددە... مەن بارغان جايلارنىڭ ھەممىسىدە توپ - توپ ئۇيغۇر بالىلىرى يۈرۈشىدۇ. ئايرودرومدا شۇ دۆلەت پۇقرالىرى ئۆچىرەتتە تۇرۇپ بېلەت ئالال-مىسا ئۇيغۇر بالىلىرى كىرىپ، بېلەت ئېلىپ چىقىپ، پايدا ئېلىپ ساتىدۇ. ۋوگزاللاردا باشقا دۆلەت يولۇچىلىرى ماللىرىنى پېرىۋوت قىلالماي ئۇيغۇر بالىلىرىغا كۆپلەپ پايدا بېرىپ ماللىرىنى ئۆتكۈزىدۇ. كونسۇلخانىلاردا ۋىزا ئالالمىغان باشقا ئادەملەرگە

ئۇلار ۋىزا ئېلىپ بېرەلەيدۇ. بۇلار بىزدە ئىمتىھاندىن ئۆتەلمىگەن بالىلار ئىدى.

مەن كۆرگەن ئىستانبۇل

1992 - يىل 12 - ئاينىڭ 18 - كۈنى كېچە سائەت ئۈچ بىلەن بولغارىيە - تۈركىيە چېگرىسىنىڭ تۈركىيە تەرەپ سىزىقىغا كىردۇق. ئەتراپ ئاپئاق قار بىلەن مۇز بولۇپ ئۇيىغان، دەرەخ شاخلىرى قىراۋنى كۆتۈرەلمەي ئېگىلىپ كەتكەنىدى. بوش-لۇقنى قويۇق تۇمان قاپلىغان بولۇپ، يۇلتۇزلار كۆرۈنمەيتتى. قار كۆمگەن تاغلارنىڭ قانچىلىك ئېگىز ئىكەنلىكىنى پەرق ئەتكىلى بولمايتتى. ئىختىيارسىز بېسىپ ئۆتكەن يوللىرىمنى ئەسلەيدىم: موسكۋا ئايرودرومىغا چۈشكەندە مانا شۇنداق قار بىلەن قاپلانغان، مۇز بولۇپ ئۇيىغان زېمىنغا دەسسەگەندىم، ئەمما دەرەخلەر — قارىغاي، ئارچا، قېيىن ئورمانلىقى ياپىيىشىل ياشىدى. رىپ تۇراتتى. قاتمۇقات، قېلىن كىيىم بىلەن «ۋولگا» ماركىلىق پىكاپ ئىچىدە ئولتۇرۇپ توڭلىغاندەك بولدۇم. ئەمما كۆز ئالدىمدىكى يېشىللىقتىن — ئاللاننىڭ بۇ زېمىننى شۇنداق كاتتا تەڭشىگەن كارامىتىدىن ھەيران قالدىم. بارا - بارا بۇ يەرنىڭ نورمال قىش مەنزىرىسى مۇشۇنداق بولىدىكەن، دېگەن خۇلاسەگە كەلگەندىن كېيىن، تېگى - تېگىدىن چىرايلىق، چېچەن سىڭىغان قىزلىرىنىڭ توپ - توپ بولۇپ ئۆتكۈنچىلەرگە ئەگىشىۋالغانلىقىغا ھەيران قالغاندەك، پەرۋاسىز كېتىۋېرىدىغان بولدۇم. پويىز ئۇكرائىنا زېمىنىغا كىرگەندىن باشلاپ، ئۇ يەردىكى قىشنىڭ يۇرتىمىزدىكى قىشقا مۇتلەق ئوخشىمايدىغانلىقىنى چوڭقۇر ھېس قىلدىم. پويىز كۆپ ھاللاردا ياپىيىشىللىق ئىچىدىكى تاغ - دالىلاردىن ئۆتتى. بۇ يەرنىڭ قىشى شۇنداق بولسا، يازدا

ئاسمان بىلەن دەريادىن باشقا ھەممە يەر گۈل - چېچەكلەر دۇنيا-
سىغا ئايلىنىدىغان ئوخشايدۇ، دەپ قالدىم. ئاستا - ئاستا بۇ
گۈزەل مەنزىرىگە ئانچە ھاياجانلانماستىن بولۇپ قالدىم. ئەمما،
يېشىل مەخمەلدەك چىمەنلىك ئىچىدىكى كەڭ ھەم چوڭقۇر،
زەڭگەر، سۈزۈك سۇلۇق دەرياغا كەلگەندە يەنە ھاياجانلاندىم.
دەريا بويىدىكى، يەردىن ئىككى گەز ئېگىز كۆتۈرۈپ سېلىنغان
ياغاچ ئۆيلەرنىڭ مورسىدىن كۆكۈش تۈتۈن چىقىپ تۇرىدۇ.
چىغىر يوللاردا كالا يېتىلەپ ماڭغان، بېشىغا ياغلىق سالغان
تولغان چىرايلىق ئاياللار، ئېرىق بويلىرىدا ئىت قوغلاپ ئويناۋات-
قان بالىلار، ئانقا مىنىپ، ئوۋ مىلتىقى ئېسىۋالغان ئەرلەر،
دەريا ئۈستىدىكى سۇس تۇمان، يىڭىنە ئۈچىدەك يېقىشلىق
سىم - سىم يامغۇر ماڭا تولىمۇ تونۇش تۇيۇلدى.

مولداۋىيە زېمىنىمۇ باغۇ بوستانلىق، ياڭاق بىلەن ئامۇت
كۆپ يەر ئىكەن. رۇمىنىيە زېمىنىغا كىرسەك، بۇغداي مايسىلى-
رى يېڭى ئۈنۈپ چىقىپ، شەبنەمدىن پارقىراپ تۇرۇپتۇ. ئاللا
زېمىننىڭ تۈز يېرىنى كۆرسەتمەك بولغاندەك، رۇمىنىيە زېمىنى
تۈپتۈز تاناپتەك تۈزلەڭ يەر ئىكەن، ئېتىزلاردا نە قىر، نە ئېرىق
يوق. يەردىن بىر غېرىچ ئېگىز تۇرۇپنىڭ ئۈچى كۆرۈنۈپ تۇردى-
دۇ. ئۇنىڭدىن پۈركىلىپ چىققان سۇ بۇغداي مايسىلىرىغا يام-
غۇردەك چېچىلىپ چۈشۈۋاتىدۇ. بۇخارىست شەھىرىگە كېلىپ
پاكىز كوچىلار، ئاۋات رەستىلەردە يۈرگەن ئادەملەرگە قاراپ
ئۆزۈمنى يېڭىسار ياكى گۇمىغا كەپقالغاندەك، ياكى يېڭىسار،
گۇمىنىڭ ئادەملىرى بۇخارىست شەھىرىگە كۆچۈپ كەلگەندەك
ھېس قىلىپ قالدىم. چۈنكى پۈتۈن ئادەملەر دېگۈدەك يېڭىسار-
لىقلارنىڭكىدەك ئۇزۇن، قارا كۆرىپ تۇماق كىيىۋالغانىدى. مې-
خىش - تۇرۇشلىرى، چىرايى پەرق ئەتكۈسىز، پەقەت بىرلا
پەرقى، بۇلار ھەددىدىن زىيادە پاكىز ئىدى.

تۈركىيە چېگرىسىدىكى قىراۋلىق دەرەخ، تۇمانلىق ۋادىدىن

كېلىۋاتقان پۇراق تەبىئىي ھالدا مېنىڭ مەھەللەمدىكى قار ياغقان قىش ئەتىگىنى تۇمان بولغاندىكى سېزىمغا كەلتۈردى.

— مەرھابا قار دىشىم، تۈركمۇسېز؟

ساقچى پاسپورتۇمغا قاراپ، خۇش تەبەسسۇم بىلەن سۈرىدى.

— مەرھابا ئۇيغۇر مەن، — دېدىم مەنمۇ جاۋابەن خۇش تەبەسسۇم قىلىپ. ئوچۇق سۆزلۈك، خۇشخۇي چېگرا ساقچىسى تېزلا چېگرىدىن كىرىش رەسمىيىتىمنى ئۆتەپ بەردى. سەپەرگە چىققاندىن بېرى تۇنجى قېتىم ساقچىلارنىڭ خۇش مۇئامىلىسىنى كۆرگەنلىكىم ئۈچۈن، بوغۇزۇمغا ئاچچىق بىر نەرسە تۇرۇپ قالدى، رۇمىنىيە چېگرىسىدىكى كۆرۈنۈش كۆز ئالدىمغا كېلىدۇ. پويىز ئىچىدە ھەممە يولۇچى پاسپورتىمىزنى چىقىرىپ تەكشۈرۈش نۆۋىتىنى كۈتۈپ تۇرۇۋاتىمىز. رۇمىنىيە ساقچىلىرى ھەر بىر يولۇچىنىڭ قولىدىن پاسپورتىنى ئېلىپ، يولۇچى بىلەن پاسپورتقا تەكرار زەن سېلىپ قاراپ تامغىسىنى بېسىپ بولۇپ، ئۆز تىلىدا:

— سەپىرىڭىزگە خۇشاللىق تىلەيمىز، ئەپەندى، — دەپ ماڭدى. ئۆچىرەت ماڭا كەلگەندە پاسپورتۇمنى قولۇمدىن ئېلىپلا ساقچىنىڭ قاپقى تۇرۇلۇۋېدى، ئىختىيارسىز تېنىم شۈركەندى.

— چىن پاسپورت، — دەپ ئىنگىلىزچە بىر مۇنچە قوپال سوغۇق گەپ قىلدى. مەن ئۇنىڭدىن «چىن پاسپورت» دېگەن گېپىدىن باشقا ھېچنېمىنى چۈشەنمىدىم. ئۇنىڭغىچە تۈركىيە تەۋەلىكىدىكى ئاغىنەم ئەنۋەر ئەپەندى ئالدىراپ كېلىپ، رۇسچە چۈشەندۈردى. ئۇنىڭ سۆز ئارىلىقىدا پەقەت «مۇسلىم ئۇيغۇر» دېگەن گېپىنى ئاڭقىرالدىم. ساقچى باش - ئايىغىمغا ئىنتايىن سوغۇق نەزەر بىلەن قاراپ، ئەنۋەر ئەپەندىگە بىر نەرسە دەپلا پاسپورتۇمنى ئېلىپ كەتتى. ھەممە يولۇچى مېنىڭ باش - ئايدى - غىمغا قاراپ قوبۇشتى. ناھايىتى ھارسىنىپ، خورلۇق ھېس